

اختلاف امت کا حل لدر فرقہ واریت کا خاتمہ کیسے؟

تحریر: حضرت مولانا ارشاد الحسن اثری حفظہ اللہ

﴿وَاعْصِمُوا بِحَبْلِ اللَّهِ جَمِيعًا وَلَا تَنْفَرُوا وَإذْكُرُوا نِعْمَتَ اللَّهِ عَلَيْكُمْ إِذْ كُنْتُمْ أَعْدَاءً فَأَلَّفْ بَيْنَ قُلُوبِكُمْ فَاصْبَحْتُمْ بِنَعْمَيْهِ إِخْوَانًا﴾ [آل عمران: ۱۰۳]

یہ کھلی امت جو ہر سو انتشار اور باہم سر پھٹوں کا شکار ہے جسے بری مخت، بہت زیادہ تنگ و دو اور بڑی ہی کوشش سے حضرت محمد رسول اللہ ﷺ نے ایک امت بنایا تھا اور سب کو ایک پلیٹ فارم پر جمع کیا تھا۔ یہ امت انتشار اور تفریق کا شکار ہو کر پانچ و قارا اور اپنی عزت کھو بیٹھی ہے، اس کا سبب کیا ہے؟ اور اس کے ازالے کی ترکیب کیا ہے؟ کس طرح یہ انتشار ختم ہو سکتا ہے؟ جو آیت میں نے پڑھی ہے۔ اس میں اللہ سبحانہ و تعالیٰ نے یہ بات ارشاد فرمائی ہے: **﴿وَاعْصِمُوا بِحَبْلِ اللَّهِ جَمِيعًا وَلَا تَنْفَرُوا﴾** ”کتم سب کے سب اللہ کی ری کو مضبوطی سے قہام اور باہم آپس میں تفریق کا شکار رہے ہو۔“

اس آیت میں انتشار کے خطرے سے بھی اللہ نے آگاہ فرمادیا اور اس نزاع اور اختلاف سے پچھے کا ساتھ ہی علاج بھی اللہ والجلال نے تعین فرمادیا، وہ کیا؟ **﴿وَاعْصِمُوا بِحَبْلِ اللَّهِ جَمِيعًا وَلَا تَنْفَرُوا﴾** ”کتم سب مل کر اللہ کی ری کو مضبوطی سے قہام لو، رب ذوالجلال والا کرام نے نزاع اور جھگڑے کو ختم کرنے ہی کیلئے یہ بات بھی اپنے پاک کلام میں فرمادی کہ **﴿فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ﴾** [النساء: ۵۹] ”اگر تمہارا کوئی جھگڑا ہو جائے، اختلاف ہو جائے، معاملہ گڑ ہو جائے تو اس کا حل کیا ہے؟ اللہ اور اللہ کے رسول ﷺ کی طرف لوٹ آؤ۔ جو بات اللہ اور اللہ کے رسول کہہ دیں اس پر تمہیں اپنا جھگڑا ختم کر دینا چاہیے“ **﴿إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ﴾** ”اگر تمہارا قیامت پر اور اللہ پر ایمان ہے تو پھر تمہارے جھگڑے ختم ہو جانے چاہیں اللہ اور اللہ کے رسول ﷺ کے فیصلے کے مطابق“ اللہ رب العزت نے اس حوالے سے قرآن مجید میں ایک اور مقام پر بھی ہماری رہنمائی فرمائی یعنی سب با توں کا استیعاب مقصود نہیں۔ اللہ تعالیٰ نے فرمایا: **﴿إِنَّمَا الْمُؤْمِنُونَ إِخْوَةٌ﴾** [الحجرات: ۲] ”کتمام مومن بھائی بھائی ہیں“، رسول اللہ ﷺ نے بھی فرمایا: (المسلم أخوا المسلم) ”کہ مسلمان، مسلمان کا بھائی ہے۔“ (بخاری و مسلم)

مسلمانوں کو قومیت، علاقائیت یا شخصی بنیاد پر گلزار یوں میں تقسیم ہیں ہونا چاہیے۔ علاقائی بنیاد ہو، نسبی تعلقات ہوں، اس ان بنیاد ہو یا کسی کے ساتھ شخصی تعلق ہو۔ اس بنیاد پر تفریق انتشار جھگڑا نزاع نہیں ہونا چاہیے۔ ”ای لئے تو قرآن نے یہ واضح فرمادیا: **﴿وَجَعَلْنَاكُمْ شُعُونَنَا وَقَبَائِلَ لَعَارِفُوا..... لَعَنْ﴾** [الحجرات: ۱۳] ”کتمہارے باہمی جھگڑے کیلے قیلیں بیں

ہائے یہ تو تعارف کیلئے بنائے۔ مگر ہم نے ان کو جھگڑوں کی بنیاد بنا لیا۔ یہ فلاں برادری سے ہے۔ یہ فلاں علاقت سے ہے۔ ہماری طرف دیکھو یہ سندھی ہے، یہ بخوبی ہے، یہ بلوچی ہے، یہ سرحدی ہے۔ ہمارے ملک میں بھی تو یہ رواج ہے تا، علاقائی بنیاد پر، برادریوں کی بنیاد پر بھی یہ جھگڑا اچل رہا ہے۔ نبی علیہ الصلوٰۃ والسلام نے توجہ الوداع کے ظظیم اجتماع میں صاف صاف فرمایا: "الا لا فضل لعربی علی عجمی ولا لعجمی علی عربی ولا سود علی احمر ولا احمر علی اسود الا بالتفوی" [جمع الزوائد: ۳/۲۶۶] کسی عربی کو کسی عجمی پر کسی کو عربی پر کسی گورے کو کارے پر کوئی فضیلت نہیں کوئی فضیلت نہیں ہے۔ فضیلت اس بات پر ہے کہ تم میں اللہ سے ڈرانے والا کون ہے؟ تھی کون ہے؟ پر ہیز گار کون ہے؟ اللہ کی اطاعت اور اللہ ذوالجلال کی فرمائبرداری کرنے والا کون ہے؟

آپ دیکھیں۔ صحابہ کرامؓ میں دونوں نبیتیں ایسی ہیں جن کو خود قرآن نے مقدس ٹھہرایا ہے اور اللہ نے ان نبیتوں کی تعریف کی ہے۔ وہ کون ہی نبیتیں ہیں؟ ۱۔ مہاجرین کی

۲۔ انصار کی

کچھ صحابہ کرامؓ وہ تھے جو مہاجر تھے بھرت کر کے کہ مکرمہ سے مدینہ طیبہ تشریف لائے اور کچھ وہ تھے جو مدینہ طیبہ کے باسی تھے جنہوں نے مہاجرین کو خوش آمدی کیا! اور ان کی خدمت کی ان کو انصار کہا گیا۔ اللہ سبحانہ و تعالیٰ نے جگہ جگہ اپنے کلام پاک میں دونوں کی تعریف کی ہے۔ مہاجرین کی بھی اور انصار کی بھی اور ان دونوں نبیتوں کو اللہ ذوالجلال نے ہر دوی مقدس نبیتیں قرار دیا ہے۔ لیکن ایک وقت ایسا بھی آیا۔ نبی علیہ الصلوٰۃ والسلام کے دور میں غزوہ بنو لمصلق سے واپسی پر ایک معاملہ ہو گیا (محضر کرتا ہوں) اور معاملے کے نتیجے میں کوئی تھوڑی سی بد مردگی اور شکر رنجی پیدا ہو گئی۔ پھر کیا ہوا مہاجر صحابی جہ جاہ بن جعید الغفاری نے کہا "يَا اللَّهُمَّ اهْرِنِي" (او مہاجر و ایں مہاجر ہوں میری مدد کو پہنچو) اور انصاری صحابی سنان بن زین یہ نے مقابلے میں کہا "يَا الْلَّهُمَّ انصَارِي" (او انصار! میری مدد کیلئے پہنچو) یہ کتنی مقدس نبیتیں ہیں۔ قرآن ان کی تعریف کرتا ہے۔ لیکن جب یہ دونوں نبیتیں حزبیت کاشکار ہوئیں تفریق کی علامت بن گئیں۔ جھگڑے کا سبب بن گئیں؟ معلوم ہے نبی علیہ الصلوٰۃ والسلام نے پسند نہیں کیا۔ (اللَّهُمَّ اغْفِرْ لِلنَّاسِ أَغْفِرْ لِلنَّاسِ) "اللَّهُ أَنْصَارِي" بخش فرما، اللہ مہاجرین کی بخش فرما، نام لے کر نبی علیہ السلام نے ان کیلئے دعا میں لیکن جب بھی نبیتیں باہم اختلاف اور آپس میں نزاع کا سبب نہیں تو کیا فرمایا۔

(ما بال دعوی الجahلية وانا بين اظهركم) [ابن کثیر: ۳۷۰/۲] تمہیں کیا ہو گیا ہے؟ آپ میں چاہلیت کی با تیں کرتے ہو جکہ میں تمہارے اندر جیتے جی ہوں، میرے ہوتے ہوئے بھی۔

لیکن ان نبیتوں کی بنیاد پر بھی حزبیت پیدا ہو جاتا گرہ، ہی نزاع اور جھگڑے کا پیدا ہو جاتا نبی علیہ السلام نے برداشت نہیں کیا۔ جب مہاجر اور انصار کی نسبت سے اس قسم کا نزاع رسول اللہ ﷺ کے ہاں تا قابل برداشت ہے تو پھر اور کون ہی نسبت

مقدس ہو سکتی ہے کہ ان نبیتوں کی بنیاد پر ہم جھگڑیں بھی، لڑائی بھی کریں اور باہم نزاعات کا بھی شکار ہو جائیں اور وہ نسبتیں پھر
 مقدس اور محترم رہیں کہ جی یہ بڑی، اچھی نسبت ہے بڑی محترم نسبت ہے۔ اگر وہی نسبت نزاع اور جھگڑے کا سبب ہن جاتی ہے تو
 مذموم ہے۔ حدیث کی کتابوں میں موجود ہے۔ علماء جانتے ہیں کہ صحابہ کرام رضوان اللہ عنہم عليهم السلام جمعین ہیں مہاجر اور انصار تھے۔ یہ تو
 تھے قبیلے کے اعتبار سے، لیکن اب ایک شخصی اعتبار سے بھی ہم فرقی ہم خیالی کا ایک داعیہ اور پیدا ہو گیا تھا صحابہ کرام کے آخری دور
 میں حضرت عثمان غنیؓ کی شہادت کے بعد دگروہ بنے۔ ایک کام کمز عقیدت حضرت علیؓ تھے۔ دوسرے کام کمز عقیدت حضرت عثمانؓ
 تھا اور اپنی دوستوں کی بنیاد پر بعض ایک دوسرے کو کہا کرتے تھے میں علوی ہوں میں عثمانی ہوں۔ رجال کی کتابوں میں بھی آتا
 ہے۔ (ہو عثمانی، ہو علوی) یعنی نسبتیں آج بھی کتابوں میں لکھی ہوئی موجود ہیں۔ حضرت عبداللہ بن عباسؓ سے کسی پوچھنے
 والے نے پوچھا (انت علوی ام عثمانی) آپ کون ہیں؟ آپ کس مرکز عقیدت کے ساتھ وابستہ ہیں۔ (انت علوی ام
 عثمانی) جواب میں انہوں نے کیا فرمایا (ما أنا بعلوی ولا عثمانی ولكن على ملة رسول الله عليه السلام) (الا حکام لابن
 حزم: ۶/۲۷) میں ملت عثمانی اور ملت علوی پر نہیں ہوں۔ میں تو محمدی ملت پر ہوں۔ میں تو محمد رسول اللہ صلوات اللہ علیہ وآلہ وسلم کا استی ہوں اور
 نسبت میری آپ کی بدولت ہے۔ حضرت عبداللہ بن عباسؓ توہہ ہیں جن کو نبی علیہ الصلوٰۃ والسلام نے باتحدا خاکر دعا کیں دیں
 (اللَّهُمَّ فَقِهْهُ فِي الدِّينِ، اللَّهُمَّ فَقِهْهُ فِي الدِّينِ وَعِلْمَهُ التَّاوِيلَ) ”النَّفَرُ آنَّ مُجِيدَكَ تَسْبِيرَكَ عَلَمَ أَنْتَ عَظَافِرَمَا۔ اللَّهُمَّ آتِهِ
 نَفَرًا وَدَانِيَّةً كَيْ دُولَتْ سَرْفَازِ فَرَمَادَے“ یہ دعا میں عبداللہ بن عباسؓ کو نبی علیہ الصلوٰۃ والسلام نے دیں۔ ان سے پوچھنے والے
 نے انہیں دو شخصی نبیتوں کے حوالے سے پوچھا تو انہوں نے نبیتوں کی بنیاد پر جو ایک گروہی کیفیت ہو چکی تھی اس کو اچانکیں جانا بلکہ
 اس کی تردید کی اور فرمایا کہ ہمیں اس جملے میں نہیں پڑنا چاہیے ہمیں اپنا تعقل نبی کریم صلوات اللہ علیہ وآلہ وسلم سے ہی مسحتم کرنا چاہیے۔ صحابہ کرامؓ کا
 تو بہر حال یہی موقف تھا۔ صحابہ کرامؓ کیا تصور کرتے تھے؟ وہ بھی یہی جس طرح آنحضرت صلوات اللہ علیہ وآلہ وسلم نے سمجھا تھا کہ تفریق نہ تو
 علاقائی بنیاد پر نہ خاندانی اور توہی بنیاد پر نہ شخصی بنیاد پر۔ یہ آپس میں حزبیت کا اثر ان نبیتوں کی بنیاد پر پڑ جائے تو وہ تمہارے
 لئے زہر ہلاک ہے وہ تمہارے لئے کسی صورت جائز نہیں۔ سبی فرقہ نبی علیہ الصلوٰۃ والسلام نے صحابہؓ کو دی ہے اور صحابہ کرامؓ بھی
 اسی فکر پر گامزن رہے۔ لیکن جب یہی نسبتیں اور یہی باتیں آگے پھیلیں اور امت میں انتشار بڑھا تو اس انتشار کے جہاں اور بہت
 سے اسہاب ہیں وہاں اس کا بنیادی سبب یہی کہ مختلف لوگوں نے اپنا مرکز عقیدت کچھ اشخاص کو بنالیا کچھ افراد کو مرکز عقیدت تکمیل کیا
 اور انہی کے دائرے میں اپنے تمام معاملات اور تمام باتوں کو اسی مرکز عقیدت سے وابستہ کر لیا۔ جسے خود بنالیا اور تمام مسائل کے فیصلے
 نہیں سے کرواتے رہے۔

امت میں پہلا انتشار۔ امت میں سب سے بڑا پہلا انتشار جو ہوا ہے وہ شیعہؓ کی اور راضیؓ کی کا ہے اور وہی فرقہ تھے۔
 لیکن سب سے پہلی اور بنیادی جو چیز پیدا ہوئی۔ امت میں انتشار کا سب سے پہلا داعیہ وہ حضرت علیؓ کے ساتھ عقیدت کے نتیجے
 میں غلوتھا اور پھر اس کے بعد باقاعدہ ایک فلسفہ ایک (School of taught) ایک نقی کتب فکر کہنا چاہیے پھر انہما کے

اصول اور ضوابط اسی فکر کے مطابق وضع کئے گئے۔

النیتشار کا بنیادی مسئلہ: ان کا سب سے بنیادی مسئلہ جو تھا وہ مسئلہ امامت تھا۔ حضرت شاہ ولی اللہ کا ایک رسالہ (المقالۃ الوضیۃ فی النصیحة والوصیۃ) کے نام سے ہے۔ انہوں نے اس میں ایک بڑی مزیدار بات لکھی ہے۔ وہ کہتے ہیں: حالت کشف میں میری رسول اللہ ﷺ سے ملاقات ہوئی تو میں نے نبی علیہ الصلوٰۃ والسلام سے پوچھا کہ حضور ﷺ یہ راضی حضرات آپ کے اور آپ کے اہل بیت کے ساتھ بڑی ہی عقیدت اور محبت کا اٹھا کرتے ہیں، آپ کا ان کے بارے میں کیا فرمان ہے۔ اپنے اس اٹھاکال کا ذکر جناب نبی علیہ الصلوٰۃ والسلام سے کیا، شاہ صاحبؒ لکھتے ہیں: ”فرمودند کہ مذهب ایشان باطل است بطلان مذهب ایشان از لفظ امام مرے شود“ نبی علیہ السلام نے فرمایا: ”رافضیوں کا مذہب“ باطل ہے اور ان کے مذہب کا بطلان لفظ امام سے معلوم ہوتا ہے۔ شاہ صاحبؒ فرماتے ہیں: بات ختم ہوئی میں نے اس مسئلے پر غور کیا تو غور و فکر کے تیج میں اس بات پر پہنچا۔ کہ سارے فتنے اور سارے مسائل کا حل اور جگہے کا اصل سبب یہی مسئلہ امامت ہے۔ امامت کے مسئلے میں وہ کیا کہتے ہیں۔ شاہ صاحبؒ نے لکھا ہے: کہ وہ امام کو معصوم کہتے ہیں جیسا کہ اصول کافی (۲۰۳/۱) میں ہے حتیٰ کہ باقر مجتبیؑ نے یہاں تک لکھا ہے کہ:

”بدان کہ اجماع علماء امامیہ منعقد ست بر آنکہ امام معصوم ست از جمیع گناہان صفیرہ و کبیرہ از اول تا آخر عمر خواہ عمداً خواه سھوا“ [حیات القلوب: ۲/۶ انوکلشور باب اول فصل دوم در عصمت]
”خوب جان لو کہ علمائے امامیہ کا اس پر اعتماد ہے کہ امام معصوم ہوتا ہے تمام صیرہ و کبیرہ گناہ سے، ابتداءً آخر عمر تک چاہے عمدہ ہو یا سھو؟“

شاہ صاحبؒ یہی فرماتے ہیں (پہلی بات) کہ میں نے غور کیا تو یہ بات سامنے آئی کہ وہ تو اپنے امام کو معصوم سمجھتے ہیں، جب کہ ہم انہیاء کے معصوم ہونے کے باوجود یہ کہتے ہیں کہ ”سھو“ ان سے ہو سکتا ہے تھجی تو سجدہ سھو ہے تا۔ لیکن وہاں کیا ہے، ہمارے امام سے خطانہیں ہوتی نہ ہو۔ (الله اکبر) نبیؐ سے بھی ایک درجہ اور اتنا امام کو محفوظ بنا دیا گیا۔ دوسرا بات یہ کہ اس کے ساتھ ساتھ امام کی اطاعت اسی طرح فرض ہے۔ جس طرح نبیؐ کی اطاعت فرض ہے۔ جس طرح نبیؐ امت پر اور کائنات پر جدت ہوتا ہے۔ اسی طرح امام بھی لوگوں پر جدت ہوتا ہے۔ جدت یہاں فقیہ اصطلاح میں نہیں بلکہ مخالف و معاند کے عندر کے ابطال کیلئے کہ ہمارے پاس تو کوئی سمجھانے، بتانے والا نہیں آیا۔ انہیاء علیهم السلام کا ذکر کرتے ہوئے اللہ تعالیٰ نے فرمایا ہے: هُزْ سَلا مُبَشِّرِينَ وَمُنْذِرِينَ لَنَّلَا يَكُونُ لِلنَّاسِ عَلَى اللَّهِ حُجَّةٌ بَعْدَ الرَّسُولِ ﴿۱۲۵﴾ [النَّاسَ: ۱۲۵] کہ ہم نے رسول بنائے خوشخبری دینے والے اور ڈرانے والے تاکہ رسول سمجھنے کے بعد اللہ تعالیٰ پر لوگوں کیلئے کوئی الزام نہ رہے۔ کہ ہمارے پاس تو کوئی ڈرانے والا نہیں آیا۔ رسول اللہ ﷺ کے بارے میں یہود و نصاری سے فرمایا کہ: اے اہل کتاب! ہمارا رسول تمہارے پاس رسولوں کی آمد کی تاخیر کے زمانہ میں آپنچا ہے۔ جو تمہارے پاس صاف صاف بیان کرتا ہے۔ تاکہ تمہاری یہ بات نہ رہے کہ ہمارے پاس بھلائی برائی بتانے والا ہی

نہیں آیا یقیناً خوب جگری سانے والا اور خبردار کرنے والا آپ پہنچا ہے۔ [الماکدہ: ۱۹]

اس معنی میں کتاب الہی نہیں، بلکہ اتمام حجت کیلئے بھی ہوتا ہے۔ سورۃ البینہ میں ہے: «لَمْ يَكُنِ الَّذِينَ كَفَرُوا مِنْ أَهْلِ الْكِتَابِ وَالْمُشْرِكُونَ مُنْفَعَكُّينَ حَتَّىٰ تَأْتِيهِمُ الْبَيِّنَاتُ رَسُولٌ مِّنَ اللَّهِ» (البینہ: ۱) ”اہل کتاب کفار اور مشرکین اپنے کفر سے باز آنے والے نہیں تھے جب تک ان کے پاس واضح دلیل نہ آتی (یعنی) ایک اللہ کار رسول ﷺ جو پاک صحیح پڑھ کر سنائے“ یہاں بھی اتمام حجت کیلئے واضح برہان رسول اللہ ﷺ کو فرا دیا ہے۔ یہی ہمارا مقصد ہے کہ جن والنس پر اتمام حجت کیلئے انبیاء کرام ہیں۔ مگر رواضش کہتے ہیں کہ ہمارے امام بھی حجت ہیں بلکہ یہ بھی کہ اللہ ذوالجلال خود امام بتاتا ہے جس طرح اللہ نے نبی ہنانے ہیں اسی طرح امام کو بھی امامت کے درجے پر تفویض اللہ تعالیٰ کرتا ہے۔ جس طرح نبی کی اطاعت اور فرمانبرداری ضروری ہے اسی طرح امام کی اطاعت اور فرمانبرداری بھی ضروری ہے۔ اور ساتھ وہ یہ بھی کہتے ہیں کہ جناب اس پر باطنی طور پر وحی آتی ہے، البتہ ظاہری طور پر وحی نہیں آتی، وحی آتی ہے، پیغام آتے ہیں۔ رب کی طرف سے احکام ان کو ملتے ہیں۔ اور حلت و حرمت کے مسائل وہ بتلاتے ہیں۔ اسی طرح جس طرح اللہ کے انبیاء پر وحی آتی ہے۔ اور حلت و حرمت کے مسائل اپنیاء بتلاتے ہیں اسی طرح ائمہ بھی۔ شاہ صاحب فرماتے ہیں۔ کہ نبی علیہ السلام کے ایک ہی اشارے سے میں رافضیت کے مسئلے کو سمجھ گیا کہ ساری نیاد تفہیق کی وہ کیا ہے؟ یہ مسئلہ امامت ہے اور کچی بات ہے کہ اگر یہ مسئلہ امامت نہ ہو تو پھر تحریف قرآن کا مسئلہ نہیں ہے تو مسئلہ امامت حل ہو جائے۔ صحابہ کرامؐ کی عدالت زیر بحث نہ رہے۔ یہ مسئلہ حل ہو جائے تو نبی علیہ الصلاۃ والسلام کی وراثت کا مسئلہ زیر بحث نہیں ہے وہ فدک کا مسئلہ ہو یا وراثت کا یا نبی علیہ الصلاۃ والسلام کی وصیت کا مسئلہ ہو، جو بھی ہے حتیٰ کہ نبی علیہ الصلاۃ والسلام کی نیتوں کا مسئلہ بھی اسی مسئلے کی وجہ سے موضوع بحث بنا ہوا ہے۔ امامت کی وجہ سے۔ بلکہ حضرت صیحنؑ کی شہادت بھی نہ ہوتی اگر مسئلہ امامت حل ہو جاتا، بھی وجہ ہے کہ راضی صحابہ کرامؐ پر تبریز بازی کرتے ہوئے کہتے: حسینؑ تیرے قتل کی بنیاد سیفید (نوعہ باللہ) اگر امامت کا مسئلہ حل ہو جائے یعنی حضرت علیؓ امام بن جاہؓ میں تو پھر صحابہؐ بھی عادل قرآن بھی محفوظ، وراثت کا مسئلہ بھی ختم، نیتوں کا مسئلہ بھی ختم، لیکن جب یہ مسئلہ حل نہیں ہو تو اقب قرآن بھی محفوظ نہیں ہے۔ صحابہؐ کی عدالت بھی محفوظ نہیں ہے اور نبی علیہ السلام کی وصیت سے بھی یہ سارے محرف ہو گئے۔ (معاذ اللہ) نبیؑ کی بیٹیاں بھی نہیں ہیں، کیونکہ اگر نبیؑ کی بیٹیاں مان لیں تو پھر کیا ہے ایک بیٹی حضرت ابوالعاصؓ کے نکاح میں، دو بیٹیاں حضرت عثمان غفرانیؓ کے نکاح میں ہیں۔ پھر تو جناب ان دونوں کو بھی محترم ہاندا پڑے گا، اور وہ ہم ماننے کیلئے تیار نہیں۔ یعنی اصل مسئلہ زیاد کیا ہے۔ رافضیوں کے ہاں اور اہل سنت کے مابین جس طرح شاہ صاحب نے اشارہ کیا ہے وہ لفظ ”امامت“ ہے اور سارے اختلافی مسائل اکثر ویژت وہ اسی ایک لفظ امامت کے اردوگرد پھیلے ہوئے ہیں یہ مسئلہ حل ہو گیا تو گویا شیعہ سنی مسئلہ ختم۔ جب یہ مسئلہ حل نہیں ہو گا شیعہ سنی زیاد رہے گا۔ ختم ہونے والا نہیں بات سمجھ گئے نا۔ زیاد کا اصل منع کیا ہے جب یہ زیاد ہے یعنی یہ نیاد ہے یہ سب ہے تو یہ زیاد بھی ختم ہونے والا نہیں ہے بذات خود یہ موضوع ایک مقامے کا محتاج ہے۔ ایک طویل گفتگو کا محتاج ہے یہ امامت کا مسئلہ اس میں بہت سی تفصیلات ہیں کیا عقائد ہیں کیا افکار ہیں اپنی جگہ ایک

موضوع بحث ہے لیکن میں تو صرف یہ بات عرض کرنا چاہتا ہوں وہ جو نبی ﷺ سے پوچھا؟ حضرت شاہ صاحب نے کہ جی اس مسئلے کے بارے میں آپ کی رائے کیا ہے؟ یہ جو آپ کے ساتھ عقیدت کا دعویٰ، آپ کے اہل بیت کے ساتھ عقیدت، آپ کے نواسوں کے ساتھ عقیدت میٹی کے ساتھ محبت اور حضرت علیؓ کے ساتھ پیار اور غلوکی حد تک پیار کا اظہار کرتے ہیں آپ کی اس بارے میں رائے کیا ہے؟ آپ نے فرمایا میں ایک لفظ امام کو سمجھ لو۔ رفاقت کی حقیقت تمہارے سامنے بالکل نمایاں ہو جائے گی۔

بھائیو! اب اس کے آگے چلیں یہ مسئلہ امامت، اختلاف کی بنیاد بنا اور کس کے مابین؟ اہل سنت اور اہل تشیع کے مابین، اس کے بعد یہی اہل سنت جب مزید کلرویں کا، مزید گروہ بندیوں کا شکار ہوئے تو معاف کیجئے وہاں بھی اصل مسئلہ یہی امامت کا ٹھہرا ہے۔ وہاں نزع امامت کا مسئلہ وہاں بھگڑے کا سبب آپس میں سرپھٹوں کا میدان جو گرم ہے وہ کس بنیاد پر ہے اسی مسئلہ امامت کی بنیاد پر، امت مختلف اماموں میں تقسیم ہو کرہ گئی، بٹ کرہ گئی، کسی نے ایک امام کو، کسی نے دوسرے امام کو، کسی نے تیرسے امام کو، کسی نے چوتھے امام کو اور کسی نے ایک اور امام کو پانچ مرکز عقیدت بنایا ہے۔ اس دائرے میں اتنا تشدد اور اتنا جودا اس کے بارے میں تھی اور حزبیت کی انتہا کہ العیاذ بالله پھر ہر ایک کی جو قول کرتی اس کو دوسرا فتح پڑھاوی کرنے کیلئے جو تگ دو کی گئی، جو موضوع (من گھڑت) روایات بنائی گئیں۔ اپنے امام کو ادا پڑھانے اور پڑھانے اور دوسروں کو گرانے میں جو کوشش کی گئی یہ تو ایک میدان ہے وسیع میدان ہے جو بہت سی محلوں کا مقاضی ہے کہ پھر کیا کچھ ہوا، آپ اندازہ کریں کہ جناب اس مسئلہ امامت کے نتیجے میں یہاں تک کہنے والوں نے کہا ہے اپنے ایک امام کے حوالے سے۔ کہ ہمارے امام صاحب بیت اللہ میں پہنچ اور بیت اللہ میں جا کر انہوں نے ایک قدم پر کھڑے ہو کر نصف قرآن مجید پڑھا اور دوسرا پاؤں اٹھا کے ایک پاؤں پر کھڑے ہو کر نصف قرآن پڑھا۔ نماز سے فارغ ہونے کے بعد دعا کی اللہ سبحانہ و تعالیٰ سے، تو اللہذ والجلال کی طرف سے آواز آئی کہ اے میرے بندے تو نے اتنی تکلیف کی ہے (قد غفرنا لک ولمن اتبعک ممن کان علی مذهبک الی یوم القيامة) [الدر المختار: ۱/۵۱] ”ہم نے تھوکو بھی معاف کر دیا اور جو تمہارے ندھب پر ہو گا قیامت تک ان کو بھی معاف کر دیا۔“ بتلا یہے جب ایک امام کی عقیدت کے نتیجے میں یہ بشارت اللہ سے مل جائے تو ہم کیوں اس امام کی چیزوں نہ کریں۔ اس امام کا ساتھ کیوں نہ دیں کیوں دوسرا خ اختیار کریں پھر تو ہمیں اس کے ساتھ جانا چاہیے جس کے بارے میں یہ اللہ نے بشارت دی کہ قد غفرنا..... یہی نہیں بلکہ اس سے بھی آگے دیکھئے (بہت مختصر کرتا ہوں وقت کی زیارت کی پیش نظر) عقیدت مند کہتے ہیں انہی کے بارے میں (ان سائر الانبیاء یفتخر عنہی وانا افسخربابی حنیفة من احبه فقد احبني ومن ابغضه فقد ابغضني) [الدر المختار] کہ نبی علیہ الصلوٰۃ والسلام نے فرمایا۔ ”سارے انبیاء مجھ پر فخر کرتے ہیں (محمد ﷺ پر) اور میں ابوحنیفہ پر فخر کرتا ہوں جو ابوحنیفہ سے محبت کرے گا وہ گویا مجھ سے محبت کرے گا اور جو اس سے بغیر رکھ کا وہ گویا مجھ سے بغیر رکھے گا۔“ اب جناب کیوں نہ ہمارا مرکز عقیدت بنا لوا گرم اللہ کی محبت چاہتے ہو تو اس سے ہم کیسے نوٹیں، کیسے ہم اس سے اختلاف کریں۔ بلکہ اس سے آگے پھر دیکھئے کہ اسی عقیدت کے نتیجے میں یہاں تک کہنے والوں نے کہہ

دیا (اللہ ہمیں سمجھ عطا فرمائے) کے عیسیٰ علیہ السلام بھی آئیں گے تو وہ بھی امام ابوحنینؑ کی بیوی میں آئیں گے۔ بلکہ حضرت ابن عباسؓ سے امام ابوالیث سرقندی نے ”الوازل“ میں نقل کیا: (یکون بعد النبی ﷺ نور یعنی ابو حنینؑ یعنی دین اللہ و نسنه رسول اللہ ﷺ علی یادہ) [الوازل: ۳۷۸] ”کہ نبی ﷺ کے بعد ایک آدمی ابوحنینؑ ہو گا جو دین کا احیاء کرے گا اور رسول اللہ ﷺ کی سنتوں کو زندہ کرے گا۔“

یعنی نبی علیہ السلام کی احادیث ہابنا کراپی طرف سے فرضی اور جھوٹی مناقب میں گھڑی گئیں۔ اور مناقب میں یہاں تک کہا گیا آپ حیران ہوں گے۔ (قیل و يوم توفی ابو حنین ولد الامام الشافعیٰ فعد من مناقبه) کہ امام صاحب کے مناقب میں یہ بات بھی شمار کی گئی ہے کہ امام شافعی اس وقت پیدا ہوئے جب امام صاحب نبوت ہو گئے تھے گویا امام ابوحنینؑ کے احترام میں پیدا ہی نہیں ہوئے یہ بات بھی امام صاحب کے مناقب میں شمار ہوئی۔ دوسرا طرف (شافعی) کیا کہتے ہیں؟ وہ اس کے بر عکس کہتے ہیں: بہر حال بات اسی پر رہنے دیں۔ گویا کہ یہ پیدا ہونا بھی ان کی اپنی مرضی پر موقوف تھا۔ (نائلہ) ہم تو یہ کہتے ہیں کہ پیدا ہونے کا وقت اور جیسے اور مرنے کا وقت اللہ کے ہاتھ میں ہے کسی کو کوئی علم نہیں ہے لیکن یہاں کیا ہے۔ یعنی اس کو بھی ایک منقبت کا درجہ دیا گیا۔ بلکہ اس سے بھی آگے دیکھنے ایک بڑے مولوی صاحب جن کو شیخ الاسلام کہا گیا ہے۔ وہ کیا فرماتے ہیں۔ وہ کہتے ہیں: (یجب علی اهل الغرب والشرق بل علی کافة الخلق ان يتخلدوا ابا حنینه اماماً و عقیدته دیناً و قوله مذهبًا حيث لا يغون عنه حولا ولا يريدون به بدلًا) [مقدمة كتاب التعليم: ۲] ”کہ پورے مغرب اور مشرق میں بنے والے انسانوں پر واجب ہے بلکہ پوری مخلوق پر (انسانیت پر) کہ وہ امام ابوحنینؑ کو اپنا امام بنائے اور اسی کے عقیدے کو اپنادین، ان کے قول کو اپنانہ جب بنائے اس حیثیت سے کہ وہ بھروسے بدلتے نہ پائیں۔“

اس طرح وہ امام کے اقوال اور اعمال پر کچھ رہیں ان کو نہ چھوڑیں یہ ایک صاحب کہتے ہیں۔ ادھر اس کے مقابلے میں ایک اور صاحب بھی ہیں۔ وہ کون ہیں معمولی آدمی وہ بھی نہیں ہیں بلکہ وہ بھی بڑے ہیں۔ وہ ہیں امام الحرمین عبد الملک جو ہیں۔ وہ کیا کہتے ہے۔ بالکل اسی تحریک میں، اسی اسلوب میں، اسی زبان میں۔ (انہ یجب علی کافة العاقلین و عامۃ المسلمين شرقاً و غرباً وبعداً و قرباً انتقال مذهب الشافعی) [مذہب الحلقہ ص: ۱۶] کہ تمام شرق و مغرب نزدیک اور دور میں نے والے جتنے انسان ہیں وہ اپنا امام امام شافعی کو بنائیں اب بتائیں کہ ایک صاحب فرماتے ہیں امام شافعی کو امام بنائیں میں دوسرے صاحب فرماتے ہیں کہ امام ابوحنینؑ کو اپنا امام بناؤ۔ اڑائی نہ ہو تو اور کیا ہو، جھگڑا نہ ہو تو اور کیا ہو۔ پھر مسئلہ یہاں تک نہیں ہے غور کریں اللہ سبحانہ و تعالیٰ نے یا تھارٹی اپنے جبیب علیہ الصلوٰۃ والسلام کی رکھی ہے کہ اللہ تعالیٰ نے اپنے نبی ﷺ کو کہا کہ میں نے آپ کو پوری انسانیت کیلئے ”بیش و ذیر“ بنایا۔ لیکن ہم کیا کہیں کہ پوری مخلوق شافعی بن جائے۔ پوری مخلوق شافعی بن جائے، ہمارا داعیہ یہ ہے۔ اللہ تعالیٰ فرماتے ہیں ساری مخلوق محمدی بن جائے (صلی اللہ علیہ وسلم) نبی ﷺ کی بیوی کریں، نبیؑ کی تابعداری اور فرمانبرداری کریں لیکن یہاں کیا ہے کہ ہمارے اس امام کی تابعداری کریں۔

بلکہ مسئلہ اس سے بھی آگے نازک تر ہے جو آپ میں باہمی کتابیں لکھی گئیں ان کو تحقیق کرنے کیلئے لوگوں کو ان کی طرف پائل کرنے کیلئے کہا گیا کہ بس تھارے لئے یہی کافی ہے جس طرح آج کل بھی کہتے ہیں ناپور فہم پور ہے قرآن و سنت کا، گویا جو مأخذ ہے وہ پیچھے چلا گیا جو مأخذ ہے وہ مقدم ہو گیا۔ یا یوں بھی کہ جو چیز لا محمد وہ ہے اس کو تو وہ قرب حاصل نہیں ہوا پیا جو محمد وہ حاصل ہو گیا۔ یہ چار میں محدود ہی ہے۔ وہ لا محمد و اصول ہیں وہ متاخر ہو کر رہ گئے یہ کیا اصول ہوا؟ یہ کیا ضابطہ ہوا؟ آپ دیکھیں کہ اسی بحر پر اصول پر پھر کتابوں کو تعمین کیا گیا۔ یہ تو آپ کے ہاں چلتا ہے معروف قول ہے سب جانتے ہیں "الهدایۃ کا الفرقان" آپ حیران ہو گئے المہد ب کا مصنف امام ابوالحاق شیرازی بہت بڑا نام ہے شوافع میں، علماء جانتے ہیں۔ ہاں المہد ب کے بارے میں ابوالحاق شیرازی خود کیا کہتے ہیں۔ ہدایہ کے بارے میں مشہور شعری تاویلیں تو آج شروع ہو گئیں ہیں کہ جی پر تو ایک شاعرانہ کلام ہے۔ یہ بات کہہ کر جان چھڑائی لیکن اب امام شیرازی کے بارے میں کیا کہو گے؟ امام شیرازی کہتے ہے (لو عرض هذا الكتاب الذي صفتة وهو المهدب على النبي ﷺ فقال هذا شريعتي التي امرت بها امتي) (طبقات الشافعية ۹۵/۳) اگر مہد ب نبی علیہ الصلوٰۃ والسلام کی خدمت میں پیش کی جائے تو نبی علیہ الصلوٰۃ والسلام فرمادیں یہی تو میری شریعت ہے۔ یعنی یہ کون کہہ رہا ہے معمولی مولوی نہیں۔ امام ابوالحاق شیرازی المہد ب کے مصنف، یہ المہد ب کیا ہے۔ فقد شافعی کی امہات الکتب میں شمار ہوتی ہے جس کی شرح علام نفوذی نے "شرح المہد ب" کے نام سے کی، تقریباً (۹) جلدیں میں اسی کتاب کے بارے میں امام ابوالحاق شیرازی یہ کہتے ہیں۔ اب آئیں ایک اور امام کے بارے میں وہ کون ہیں حضرت امام مالک، ان کی فدقہ کی کتاب فدقہ مالکی کی امہات الکتب میں سب سے بڑی کتاب المدونہ ہے اس کے بارے میں کیا کہا گیا: ایک صاحب کہتے ہیں۔ "مامن حکم نزل من السماء الا وهو في المدونة" [نيل الابتهاج: ۸۱] آمان سے جو بھی اللہ نے حکم نازل کیا ہے وہ مدونہ میں موجود ہے۔

سارے احکام وہ جتنی بھی ہیں سارے کے سارے مدنہ میں موجود ہیں تمہیں اور کہیں جانے کی ضرورت نہیں ہے نہ جاؤ شافعی کی طرف نہ جاؤ خلقی کی طرف نہ جاؤ اسی اور کی طرف جب سارا دین یہاں سے مل رہا ہے تو کسی اور طرف جانے کی کیا ضرورت ہے۔ ساری بات کتاب و سنت کی، دین کی ہماری کتابوں میں ہے۔ ایک اور صاحب کہتے ہیں وہ فرماتے ہیں: "انما المدونة من العلم بمنزلة ام القرآن" "کہ علم کی جتنی تدوین شدہ کتابیں ہیں ان کتابوں میں مدونہ کی وہی حیثیت ہے جو قرآن مجید میں امام القرآن (سورہ فاتحہ) کی ہے۔"

آئے کیا کہتے ہیں۔ "تجزی فی الصلاۃ من غيرها ولا تجزی غيرها عنها" [الدیبااج المذهب: ۹۸] "کہ فاتحہ نماز کیلئے کافی ہے دوسری قرأت سے، لیکن دوسری قرأت فاتحہ کے علاوہ کفایت نہیں کرتی" یعنی جس طرح صرف فاتحہ سے نماز ہو جاتی ہے اس طرح مدونہ اگر ہو تو یہ ساری کتابوں سے کفایت کر جائے گی باقی تمام کتابیں جمع بھی کر لی جائیں تو پھر بھی وہ ساری کتابیں مل کر اس کی جگہ کو پورا نہیں کر سکتی۔ اب جناب امام مالک اور مالکی فدقہ کے جو علمبردار ہیں انہوں نے یہ کہا۔ اب آپ

سوچیں اور غور کریں جب اس طرح گروہ بندی اور تزہیت کو ان اقدار پر اور ان بیانیوں پر مضمون کیا جائے تو اسہ لوح تمارے جیسے طالب علم کیوں نہ پختہ ہوں۔ حالانکہ مکمل جو چیز ہے وہ تو صرف کتاب و سنت ہے۔ ﴿الیوم اکملت لكم دینکم... الخ﴾ وہ دین مکمل کون سا ہے؟ وہ دین اسلام ہے جو کتاب و سنت کی مکمل ہیں موجود ہے اور حجابت کرام نے اس پر عمل کیا اور اسی پر عمل کر کے اللہ سبحانہ تعالیٰ سے رضامندی کے سرٹیکیٹ لیتے۔ وہ کتاب و سنت مکمل دین تھا یا نہیں؟ مکمل دین تھا۔ تو اس مکمل دین کی تابعداری کرنی چاہیے۔ ذیکر کہ لوگوں کو یہ کہا جائے یہ میری کتاب مکمل ہے، دوسرا کہے نہیں میری کتاب مکمل ہے، تیرا کہے نہیں میری کتاب مکمل ہے۔ کس کی ما نیں بھائی؟ کوئی کہتا ہے میری مکمل، دوسرا کہتا میری مکمل، رب کہتا میری کتاب مکمل۔ اللہ کیا فرماتا ہے۔ میری کتاب مکمل ہے۔ میں نے جو دین دیا ہے، وہ مکمل ہے۔ اب تلاشیں کس کی نہیں، اللہ کی نہیں۔ ﴿مَنْ أَصْدَقَ مِنَ اللَّهِ حَدِيثَنَا﴾ اللہ سے بڑا ہے کہ کبھی بات کہنے والا اور کون ہوگا۔ اللہ نے فرمایا ہے کہ کتاب و سنت کی صورت میں دین میں نے تم کو مکمل دیا ہے۔ لیکن بعد میں آنے والے، صد یوں بعد آنے والے وہ کہتے ہیں پہ کتاب مکمل ہے، دوسرا کہتا ہے پہ کتاب مکمل ہے، انتشار نہیں تو اور کیا ہے۔ اب اس انتشار سے پہا کیسے جا سکتا ہے؟ (اللہ اکبر) جھگڑے سے کس طرح پہا جا سکتا ہے؟

دو فقہی مسائل: دیکھیں فقہی مسائل میں سے صرف دو مسائل پر عرض کرتا ہوں ایک مسئلہ تو یہ رفع ساہب کا ہے (تشہد میں) اس کے بارے میں فتاویٰ المغاشیہ میں فتاویٰ ولواحیہ میں اور فتاویٰ برازیہ میں عدمہ الْمُفْتَی میں، ظہیر یہ میں، خلاصہ کیدانی میں، ان تمام کتابوں میں لکھا ہے کہ یہ حرام ہے۔ یہ اشارہ کیا ہے حرام۔ خلاصہ کیدانی یہ کہ کتاب ہے کہ جس کے لوح پر لکھا ہوا ہے پہلے صفحہ پر لکھا ہے۔

تو طریقہ صلاۃ کے دانی تاتاہ دانی خلاصہ کیدانی

تمہیں اس وقت تک نہ کا طریقہ کس طرح آ سکتا ہے جب تک خلاصہ کیدانی کو تو لے نہیں پہ جا۔

اب اس خلاصہ کیدانی میں کیا لکھا ہے؟ کہ تشہد میں انگلی اٹھانا حرام، ظہیر یہ میں لکھا ہے حرام فتاویٰ شیخہ میں لکھا ہے حرام۔ ولواحیہ میں لکھا ہے حرام، آپ دیکھئے برازیہ بہت بڑی کتاب پر فقہ کی۔ ایک مولوی صاحب بہت بڑے ابوالمسعود اپنے دور کے مفتی تھے۔ ان سے کسی نے کہا کہ آپ کتاب کیوں نہیں لکھ دیتے۔ بڑے بڑے مشکل فقہی مسائل کے حوالے سے کوئی کتاب لکھ دیجئے انہوں نے جواب دیا:

”انی استحقی من صاحب البزازیہ“ ترجمہ: ”مجھے صاحب برازیہ سے حیا آتی ہے۔“

جب انہوں نے فتاویٰ برازیہ میں برازیہ میں بیا ہے تو اب اس کے ہوتے ہوئے کسی کتاب کی ضرورت نہیں ہے۔ کشف الظیون میں برازیہ کی تعریف میں یہ بات لکھی ہوئی موجود ہے کہ ابو مسعود بہت بڑے عالم اور مفتی تھے۔ انہوں نے یہ بات کہی اور اس میں بھی کیا لکھا ہے؟ کہ یہ اشارہ حرام ہے۔ لیکن حدیث میں اشارہ کا ذکر موجود ہے یا نہیں؟ بلکہ آپ حیران ہوں گے۔ ایک مولوی صاحب ہمارے پاکستان کے ہیں۔ انہوں نے درس ترمذی میں لکھا ہے کہ بعض وہ مدعا سبب بھی ہیں اس مسئلے کے حوالے سے

جب انہیں کہا گیا ہے کہ یہ حدیث میں آتا ہے نبی علیہ السلام نے تشدید میں انگلی سے اشارہ کیا آگے سے کیا کہتے ہیں؟ ”مار قول امام باید قول رسول کافی نیست“ [درس ترمذی: ۲۲/۲] میں امام کا قول دکھاوہ ہمارے لئے قول رسول کافی نہیں ہے۔ یہ کیا دین ہوا؟ یہ حزبیت ہے اسی حزبیت کا نتیجہ ہے کہ جب یہ کہہ دیا گیا۔ کہاں سے آپ نے ہاہر نہیں لکھتا میں کیوں نکلوں۔ حدیث کچھ کہتی ہو، قرآن کچھ کہتا ہو، نبی علیہ السلام کچھ فرمائے ہوں۔ مگر میرے امام نے کیا کہا ہے؟ میرے لئے امام کا قول چاہیے۔

مسئلہ رضاعت اور فقہ: بھائی قرآن مجید نے تو رضاعت کیلئے وسائل کا ذکر کیا ہے۔ لیکن حاشیے میں لکھا ہوا ہے (اڑھائی سال) ان کے پاس بھی تو دیل ہو گی نا۔ تب تو انہوں نے اڑھائی سال کہہ دیا۔ (امام حنفیہ کے زد دیک پر رضاعت اڑھائی سال ہے) ہو گئی نا، دلیل ہمیں نظر نہیں آئے، نہ آئے، ہو گی تو ضرور، اتنے بڑے امام نے کہہ دیا۔ یعنی مقصد یہ ہے کہ وہ بڑے تھے ان کو علم تھا ہمیں اس لئے قرآن دیکھنے کی ضرورت نہیں ہے جو مسئلہ وہاں سے آگئی، مگر وہی دین تھے۔ اور دیکھنے اسی طرح مسئلہ فاتحہ خلف الامام پر اختلاف عام چلتا ہے حالانکہ فاتحہ خلف الامام کوئی مسئلہ نہیں ہے اصل مسئلہ فاتحہ کا ہے خلف الامام کا مسئلہ تو ثانوی ہے اصل مسئلہ بنیادی سورہ فاتحہ کے نماز فاتحہ کے بغیر ہوتی ہے یا نہیں ہوتی۔ مقتدی کی بات تو بعد کی ہے۔ اسکے لئے بھی ہوتی ہے یا نہیں ہوتی۔ امام کی بھی ہوتی ہے یا نہیں ہوتی۔ وہ کہتے ہیں نہ امام کو فاتحہ کی ضرورت ہے نہ اس کے مقتدی کی ضرورت ہے کسی کو کوئی ضرورت نہیں ہے۔ (قل هو اللہ) پڑھنے نماز ہو جائے گی فاتحہ اس کے ساتھ بھی ضروری نہیں ہے۔ نظر انداز کرو یہ اس مسئلہ کو۔ جو بات میں عرض کرنا چاہتا ہوں وہ صرف یہ ہے کہ علامہ لکھنؤی نے ”غیث الغام“ میں امام شعرانی کے حوالے سے امام ابو حنفیہ کا ایک قول ڈھونڈ کر لکھ دیا۔ کہ امام ابو حنفیہ کہتے ہیں: کہ سری نمازوں میں مقتدی کو بھی فاتحہ برحقی جائیے اب وہ کہتے ہیں کہ یہ قول متداول کتابوں میں نہیں ہے جو اگلا جملہ ہے وہ قابل غور ہے کہتے ہیں کہ ”لوئیت ذلک لا نہ قاطع للرواع“

[غیث الغام: ۲۱۶]

لکھتے ہیں کہ اگر یہ قول ثابت ہو جائے تو جھگڑے ختم ہو سکتے ہیں قرآن کہتا ہے: (فَإِن تَبَارَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ) جو اللہ اور اللہ کے رسول کہیں، مال لو تو معاملہ ختم۔ (إِن كُنتُمْ فُطُونَ بِاللَّهِ) لیکن یہاں کیا جس اگر یہ قول ثابت ہو جائے تو اس قول کا جھگڑا ختم ہو جاتا ہے۔ گویا قرآن و حدیث کے دلکش جھگڑا ختم ہونے کا باعث نہیں جھگڑا ختم ہے امام کے اس قول کے ثابت ہونے سے آپ بتائیے جب جھگڑے ختم ہونے کی علامت حض اپنے امام کا قول تو پھر انہیں کے بعد یہ جھگڑے ختم ہوں گے یا بڑھیں گے؟ ایک کے زد دیک میرے امام کا قول ثابت ہونا چاہیے۔ دوسرے کے زد دیک میرے امام کا تیسرا کے زد دیک میرے امام کا، چوتھے کے زد دیک میرے امام کا، پانچویں کے زد دیک میرے امام کا، یعنی میرے امام میرے امام۔ یہ بعینہ وہی بات ہے جس کا ذکر ابتداء میں ہوا۔ حضرت شاہ صاحب نے نبی علیہ الصلوٰۃ والسلام سے سوال کے حوالے سے اشارہ کیا کہ راضیت کے ساتھ اختلاف کی بنیاد مسئلہ امامت ہے۔ جس طرح وہاں اختلافات کی بنیاد وہی امامت کا مسئلہ ہے۔ اس طرح یہاں بھی اہل سنت کے مابین بھی اختلاف کا بنیادی مسئلہ امامت کا ہے۔ اگر اس کی بجائے یہ لوگ امام کا نکات کو ایام تاں لیں

تو جھگڑا ختم ہو سکتا ہے۔ جس طرح خود اللہ سبحانہ و تعالیٰ نے فرمایا: صحابہ کرام کے جھگڑے ختم ہوتے تھے یا نہیں ہوتے تھے۔ صحابہ کرام کے جھگڑے حضرت ابو بکرؓ کے قول پر ختم ہوتے تھے؟ حضرت عمر فاروقؓ کے قول پر ختم ہوتے تھے؟ قول پر ختم ہوتے تھے؟ صحابہ کرام کے اختلافات نبیؐ کے فرمان پر ختم ہوتے تھے۔ نبی علیہ الصلوٰۃ والسلام جو فرماتے تھے صحابہ کرام کے اختلافی مسائل ختم ہو جاتے تھے۔ یہاں تک کہ دو پاریاں مجاہر اور انصار کی نبی علیہ الصلوٰۃ والسلام کے بعد قریب تھا کہ ان میں لزامی اور اختلاف رونما ہو جائے کہ نبی علیہ الصلوٰۃ والسلام کے انتقال کے بعد خلافت کا حقدار کون حضرت سیدنا ابو بکرؓ کے کہنے پر جھگڑا ختم ہوا اور کس کی تجویز پر جھگڑا ختم ہوا۔ حضرت ابو بکرؓ نے کہا سنو! نبی کریم ﷺ نے فرمایا: "الائمه من قریش" اب مجاہرین نے کیا کہا ہمارے ہاتھ کھڑے ہیں۔ ہم مجاہرین کے اور قریش کے کشش بردار ہوں گے، ہمارا جھگڑا آج سے ختم ہوا صحابہؐ کا؟ اگر صحابہؐ کا جھگڑا نبیؐ کے فرمان سے ختم ہو سکتا ہے تو امت کے باقی افراد کا جھگڑا نبیؐ کے فرمان پر ختم کیوں نہیں ہو سکتا؟ جب صحابہؐ میں یہ کیفیت تھی کہ صحابہؐ بھی مصدق تھے۔ خیر القرون میں بھی اتفاق تھا لیکن جب یہ قدیم شیوه منتشر ہو گئی۔ لوگوں میں انتشار پیدا ہو گیا تو اختلافات شروع ہو گئے ہمارا مرکز ملت، مرکز عقیدت کیا ہے؟ حضرت محمد مصطفیٰ ﷺ ہیں۔ جب یہ مرکز عقیدت بدلتا ہے تو پھر اختلاف پیدا ہوتا ہے، ہم کہتے ہیں مرکز عقیدت ایک ہاؤ۔ ختم کی بات ہے، دکھکی بات ہے، کہ جس کا جہذا اور پھر یا لے کر گلی، کوچے، محلے بازاروں میں ہم نے ان کی عظمت کو لوگوں سے منوانا تھا اس کی عظمت مانو یعنی محمد مصطفیٰ ﷺ کی عظمت کو مانو۔ لکھ پڑھو محمد مصطفیٰ ﷺ کا جن کی ذمہ داری یہ تھی۔ انہوں نے ذمہ داری یہ بنا لی، ہوشی، بوسانی، بونماکی، ہوشی، ذمہ داری تو ہماری تھی۔ ہم اپنے آپ کو ہی نہیں وہ سروں کو بھی محمدی بنائیں۔ بیگانوں کو، غیر مسلموں کو نبی علیہ الصلوٰۃ والسلام کے واسیں سے وابستہ رہنے کی تاکید کرتے، تلقین کرتے۔ بلکہ اگر آپ یہ کہتی جذباتی ہو گیا ہے۔ تو میں ایک بات اور کہہ دوں، قیامت اس وقت تک قائم نہیں ہو گی، انصاف نہیں ہو گا۔ جب تک اللہ اپنے نبی کی عظمت منوانہیں لے گا۔ کوئی فیصلہ نہیں ہو گا حساب کتاب شروع نہ ہو گا جب تک اللہ ساری کائنات سے اپنے نبی کی عظمت نہیں منوالے گا۔ وہ عظمت آج ہی مان لو جھگڑے ختم ہو جائیں گے۔ غیر مسلم بھی مان لیں تب بھی دنیا میں امن۔ یہ ساری لا ایسا یہ سارے خون خرابے سارے جھگڑے عالمی سطح پر جو ہو رہے ہیں، وہ صرف اس لئے ہیں کہ وہ محمد مصطفیٰ ﷺ کو نہیں بانٹتے، امت کے مابین اگر جھگڑے ہیں تو اس لئے ہیں کہ ہم نے اپنا مرکز عقیدت محمد مصطفیٰ ﷺ کی بجائے کسی اور کو بنا لیا ہے۔ ہمیں اپنا مرکز عقیدت اپنی محبت کس سے وابستہ رکھنی پا یے؟ محمد مصطفیٰ ﷺ سے۔ سبی صحابہ کرام کا طریقہ تھا کی صراط مستقیم ہے۔ اور اس سے زد اور اس سے بیکھرنا تعلق سکھم فرمائے۔ اللہ ذوالجلال ادھر ادھر نہ دکھائے۔ ہمیں اسی صراط مستقیم پر قائم رکھے۔ اپنے نبی کے ساتھ ہماری داعیگی اور ہمارا تعلق سکھم فرمائے۔ اللہ ذوالجلال ادھر ادھر نہ دکھائے۔ تو حید میں ادھر ادھر دیکھیں گے تو گمراہ ہو گلے۔ تو حید میں کس کی طرف دیکھا ہے؟ صرف اللہ کی طرف اور ہنسائی میں کس طرف دیکھا ہے؟ محمد رسول اللہ ﷺ کی طرف لس تو حید میں ادھر ادھر دیکھیں گے تب بھی شرک اور رسالت میں ادھر ادھر دیکھیں گے۔

"لضلال عن سوء السبيل" تب بھی گمراہی، اللہ سبحانہ و تعالیٰ اس ضلالت سے ہمیں بچائے صراط مستقیم پر گامزن رکھے۔ آمین!